



बारपाक सुलिकोट गाउँपालिका

स्थानीय राजपत्र

खण्ड: ४ संख्या: १ मिति २०७७/११०१

भाग-१

बारपाक सुलिकोट गाउँपालिका

गोरखा

बारपाक सुलिकोट गाउँपालिका पशु स्वास्थ्य तथा पशु सेवा ऐन, २०७७

बारपाक सुलिकोट गाउँपालिका
पशु स्वास्थ्य तथा पशु सेवा ऐन-२०७७

प्रस्तावना:

गाउँपालिकाको अर्थतन्त्रको महत्वपूर्ण स्थान ओगटेको पशुपालन व्यवसायलाई व्यवस्थित र विकसित तुल्याउन र पशु अधिकार तथा स्वास्थ्यका दृष्टिकोणबाट समेत पशु, पशुजन्य पदार्थ वा पशु उत्पादन सामग्रीको स्वस्थ रूपमा उत्पादन, बिक्री वितरण, निकासी तथा पैठारी गर्ने सम्बन्धमा व्यवस्था गर्न वाञ्छनीय भएकोले, बारपाक सुलिकोट गाउँपालिकाको गाउँसभाले यो ऐन बनाएको छ ।

परिच्छेद-१
प्रारम्भिक

१. **संक्षिप्त नाम र प्रारम्भ:** (१) यस ऐनको नाम "गाउँपालिका पशु स्वास्थ्य तथा पशु ऐन-२०७७" रहेको छ ।
(२) यो ऐन गाउँसभाबाट पास भएको मिति देखि लागू हुनेछ ।
२. **परिभाषा:** विषय वा प्रसंगले अर्को अर्थ नलागेमा यस ऐनमा
(क) "पशु" भन्नाले जुनसुकै प्रकारका पाल्तु वा जंगली जनावर सम्झनु पर्छ र सो शब्दले पंक्षी र माछालाई समेत जनाउँछ ।
(ख) "पशुजन्य पदार्थ" भन्नाले मासु, रगत, बोसो, पित्त, दूध, अण्डा, हाड, छाला, सिङ्ग, खुर, प्वाँख, उन, भुत्ला, रौं, भूरण, वीर्य, ग्रन्थी, मल, मुत्र वा सोबाट बनाइएको अप्रशोधित वस्तु सम्झनु पर्छ ।
(ग) "पशु उत्पादन सामग्री" भन्नाले पशु स्वास्थ्यमा, कृत्रिम गर्भाधानमा वा जैविक पदार्थ उत्पादनमा उपयोग हुने प्रशोधित वा अप्रशोधित सामग्री सम्झनु पर्छ ।
(घ) "जैविक पदार्थ (वायोलोजिकल्स)" भन्नाले पशु विकास वा पशु स्वास्थ्यको लागि प्रयोग गरिने जीवाणु वा विषाणुयुक्त औषधी, खोप वा जैविक रसायन सम्झनु पर्छ ।
(ङ) "क्वारेन्टाइन चेकपोष्ट" भन्नाले नेपाल सरकारले दफा ३ बमोजिम स्थापना गरेको पशु क्वारेन्टाइन चेकपोष्ट सम्झनु पर्छ ।
(च) "क्वारेन्टाइन" भन्नाले कुनै पशु, पशुजन्य पदार्थ वा पशु उत्पादन सामग्रीमा कुनै रोग लागेको छ छैन भन्ने कुरा यकिन गर्न पशु, पशुजन्य पदार्थ वा पशु उत्पादन सामग्रीलाई कुनै खास ठाउँमा तोकिएको अवधिभर परीक्षणको लागि एकैसाथ वा छुट्टै राख्ने काम सम्झनु पर्छ ।
(छ) "क्वारेन्टाइन अधिकृत" भन्नाले दफा ५ बमोजिम नियुक्ति गरिएको क्वारेन्टाइन अधिकृत सम्झनु पर्छ ।

- (ज) "क्वारेन्टाइन स्थल" भन्नाले पशु, पशुजन्य पदार्थ वा पशु उत्पादन सामग्रीलाई परीक्षणको लागि क्वारेन्टाइनमा राखिने ठाउँ सम्झनु पर्छ ।
- (झ) "संक्रमण रोग" भन्नाले अनुसूचीमा उल्लिखित रोगहरू र नेपाल सरकारले नेपाल राजपत्रमा सूचना प्रकाशन गरी तोकेको अन्य रोगहरूलाई समेत जनाउँछ ।
- (ञ) "विभाग" भन्नाले संघीय सरकार पशु, सेवा विभाग सम्झनु पर्छ ।
- (ट) "कार्यालय प्रमुख" भन्नाले बारपाक सुलिकोट गाउँपालिकाको प्रमुख प्रशासकीय अधिकृत सम्झनु पर्छ ।
- (ठ) "भेटेनरी निरीक्षक" भन्नाले दफा २५ बमोजिम नियुक्ति गरिएको वा तोकिएको अधिकृत सम्झनु पर्छ ।
- (ड) "पैठारीकर्ता" भन्नाले नेपाल बाहिरबाट पशु, पशुजन्य पदार्थ वा पशु उत्पादन सामग्री पैठारी गर्ने व्यक्ति सम्झनु पर्छ ।
- (ढ) "निकासीकर्ता" भन्नाले नेपालबाट पशु पशुजन्य पदार्थ वा पशु, उत्पादन सामग्री निकासी गर्ने व्यक्ति सम्झनु पर्छ ।
- (ण) "तोकिएको" वा "तोकिए बमोजिम" भन्नाले यस ऐन अन्तर्गत बनेको नियममा तोकिएको वा तोकिए बमोजिम सम्झनु पर्छ ।

परिच्छेद-२

पशु क्वारेन्टाइन सम्बन्धी व्यवस्था

३. क्वारेन्टाइन चेकपोष्टको स्थापना: क्वारेन्टाइन चेकपोष्ट स्थापना संघीय/प्रादेशिक सरकारले तोके बमोजिम हुनेछ ।
४. क्वारेन्टाइन स्थल निर्माण गर्न सक्ने: तोकिए बमोजिम हुनेछ ।
५. क्वारेन्टाइन स्थल निर्माण गर्न सक्ने: तोकिए बमोजिम हुनेछ ।
६. क्वारेन्टाइनमा राख्नुपर्ने: तोकिए बमोजिम हुनेछ ।
७. प्रमाण पत्र दिनुपर्ने: तोकिए बमोजिमको ढाँचामा क्वारेन्टाइन प्रमाण पत्र उपलब्ध गराउनु पर्नेछ ।
८. निकासी वा पैठारी गर्दा पालन गर्नुपर्ने शर्त: निकासीकर्ता वा पैठारीकर्ताले पशु, पशुजन्य पदार्थ वा पशु उत्पादन सामग्री निकासी वा पैठारी गर्दा पालन गर्नु पर्ने शर्त तोकिए बमोजिम हुनेछ ।
९. क्वारेन्टाइन चेकपोष्टको बाटो भएर मात्र पैठारी गर्नुपर्ने: पैठारीकर्ताले पशु, पशुजन्य पदार्थ वा पशु उत्पादन सामग्री पैठारी गर्दा क्वारेन्टाइन चेकपोष्टको बाटो भएर गर्नुपर्नेछ ।
१०. पैठारी गर्न प्रतिबन्ध लगाउन सक्ने: संघीय/प्रादेशिक सरकार/स्थानीय सरकारले तोकेको रोगहरू भएको पशु, पशुजन्य पदार्थ वा पशु उत्पादन सामग्री पैठारी गर्न प्रतिबन्ध लगाउन सक्नेछ ।
११. प्रवेश गर्न रोक लगाउन सक्ने: देहायका अवस्थामा क्वारेन्टाइन अधिकृतले पैठारी गरिएको पशु, पशुजन्य पदार्थ वा पशु उत्पादन सामग्रीको प्रवेशमा रोक लगाउन सक्नेछ:-

(क) पैठारी गरिएका पशु, पशुजन्य पदार्थ वा पशु उत्पादन सामग्री जुन ठाउँबाट ल्याएको हो सो ठाउँमा संक्रामक रोगको प्रकोप भएको सूचना प्राप्त भएमा,

(ख) पैठारीकर्ताले पैठारी गर्ने पशु, पशुजन्य पदार्थ वा पशु उत्पादन सामग्रीमा तोकिए बमोजिम संक्रामक रोग नभएको प्रमाणपत्र र स्वस्थता सम्बन्धी प्रमाणपत्र उपलब्ध नगराएमा,

(ग) खण्ड (ख) बमोजिमको प्रमाणपत्र उपलब्ध गराएको भए तापनि केही पशुहरू संक्रामक रोग लागि मरेको पाइएमा,

(घ) पैठारी गरिएको पशु, पशुजन्य पदार्थ वा पशु उत्पादन सामग्री ल्याउनको निमित्त प्रयोग गरिएको सवारी साधनमा संक्रामक रोगको लसपस भएको पाइएमा ।

१२. आदेश दिन सक्ने: कानुन बमोजिम/तोकिए बमोजिम हुनेछ ।

१३. लिलाम गर्न सकिने: कानुन बमोजिम हुनेछ ।

१४. हटाउने वा नष्ट गर्ने: कानुन बमोजिम हुनेछ ।

१५. पशुहरूको ओसारपसार सम्बन्धी व्यवस्था: तोकिए बमोजिम हुनेछ ।

परिच्छेद-३

पशु नश्ल सुधार सम्बन्धी व्यवस्था

१६. सूचना जारी गर्न सक्ने:

(१) बारपाक सुलिकोट गाउँपालिकाभिन्न रहेका कुनै जातका पशुको वंश लोप हुनबाट बचाउन वा तिनीहरूको नश्ल सुधार गर्ने दृष्टिले नेपालको कुनै क्षेत्रमा सोही सूचनामा तोकेको जातको भाले जातको पशु बाहेक अन्य भाले जातको पशु खसी पारी राख्नु पर्ने गरी सूचना जारी गर्न सक्नेछ । तर परम्परादेखि चलिआएको पूजा आजा वा धार्मिक अनुष्ठानका लागि नभई नहुने खसी नपारेको भाले पशु पाल्नु पर्ने भएमा त्यस्तो पशुलाई गर्भाधान गराउन नसक्ने गरी अलगगै राख्न यस उपदफामा लेखिएको कुनै कुराले बाधा पुऱ्याएको मानिने छैन ।

(२) उपदफा (१) बमोजिम तोकिएको जात बाहेक अन्य भाले जातको पशु पालेको पाइएमा कार्यालय प्रमुखले सम्बन्धित व्यक्तिलाई त्यस्तो भाले पशुलाई तत्कालै खसी पार्ने आदेश दिन सक्नेछ ।

परिच्छेद-४

उद्योग स्थापना तथा निकासी पैठारी सम्बन्धी व्यवस्था

१७. उद्योग स्थापना गर्न सिफारिस पत्र लिनुपर्ने: जैविक पदार्थ, चल्ला, माछाका भूरा उत्पादन गर्ने ह्याचरी वा पशु दाना वा मासु प्रशोधन सम्बन्धी उद्योग स्थापना गर्न चाहने व्यक्तिले तोकिएको दस्तुर बुझाई बारपाक सुलिकोट गाउँपालिकाबाट सिफारिस लिनुपर्नेछ ।
१८. निकासी वा पैठारी गर्न सिफारिस लिनुपर्ने: जैविक पदार्थ, चल्ला वा माछाका भूरा वा पशु दाना निकासी वा पैठारी गर्न चाहने व्यक्तिले तोकिएको दस्तुर तिरी तोकिएको बारपाक सुलिकोटबाट सिफारिस पत्र लिनु पर्नेछ ।
१९. अनुमतिपत्र लिनुपर्ने:
- (१) जैविक पदार्थ, चल्ला, माछाका भूरा विक्री वितरण वा मासु प्रशोधन गर्न चाहने व्यक्तिले तोकिएको बारपाक सुलिकोट गाउँपालिकाबाट तोकिएको दस्तुर तिरी अनुमतिपत्र लिनु पर्नेछ ।
- (२) उपदफा (१) बमोजिम विक्री वितरण गरिने जैविक पदार्थ, चल्ला, माछाका भूरा वा मासु प्रशोधनको गुणस्तर तथा मापदण्ड तोकिए बमोजिम हुनेछ ।

परिच्छेद-५

दण्ड सजाय र पुनरावेदन

२०. दण्ड सजाय:
- (१) दफा ९ को उल्लंघन गरी पशु, पशुजन्य पदार्थ वा पशु उत्पादन सामग्री पैठारी गर्ने व्यक्तिलाई पच्चीस हजार रुपैयासम्म जरिवाना हुनेछ र त्यसरी पैठारी गरिएका पशु, पशुजन्य पदार्थ वा पशु उत्पादन सामग्रीमा संक्रामक रोग भएको पाइएमा दोब्बर जरिवाना हुनेछ ।
- (२) दफा १० को उल्लंघन गर्ने व्यक्तिलाई दश हजार रुपैयासम्म जरिवाना हुनेछ ।
- (३) दफा १२ को उपदफा (१) बमोजिम दिइएको आदेश पालन नगर्ने व्यक्तिलाई पच्चीस हजार रुपैयाँसम्म जरिवाना हुनेछ ।
- (४) उपदफा (१), (२) र (३) मा लेखिएदेखि बाहेक यो ऐन वा यस ऐन अन्तरगत बनेको नियमावलीको उल्लंघन गर्ने व्यक्तिलाई कसूरको मात्रा हेरी पाँच हजार रुपैयासम्म जरिवाना हुनेछ ।
२१. मुद्दाको तहकिकात र दायरी: कानुन अनुसार हुनेछ ।
२२. मुद्दाको हेर्ने अधिकारी:
- (१) दफा ९ अन्तर्गतको मुद्दा हेर्ने अधिकार सम्बन्धित न्यायिक समितिलाई हुनेछ ।

(२) उपदफा (१) मा लेखिएदेखि बाहेक यस ऐन अन्तरगतको मुद्दा हेर्ने अधिकारी प्रमुख हुनेछ ।

२३. नेपाल सरकार वादी हुने: यस ऐन अन्तर्गतको मुद्दा सरकार वादी हुनेछ ।

२४. पुनरावेदन: दफा ३२ को उपदफा (१) बमोजिमको अधिकारीले गरेको निर्णय उपर चित्त नबुझ्ने व्यक्तिले पैंतीस दिनभित्र जिल्ला अदालत समक्ष र उपदफा (२) बमोजिमको अधिकारीले गरेको निर्णय उपर चित्त नबुझ्ने व्यक्तिले तोकिए बमोजिम पुनरावेदन गर्न सक्नेछ ।

परिच्छेद-६

विविध

२५. भेटेनरी निरीक्षकको नियुक्ति:

(१) संघीय कानून/प्रादेशिक कानून/तोकिए बमोजिम हुनेछ ।

(२) उपदफा (१) बमोजिम नियुक्ति हुने भेटेनरी निरीक्षकहरूको काम, कर्तव्य र अधिकार तोकिए बमोजिम हुनेछ ।

२६. अधिकार प्रत्यायोजन: तोकिए बमोजिम हुनेछ ।

२७. पशुप्रति निर्दयी व्यवहार गर्न रोक लगाउन सक्ने: पशु प्रति हुने निर्दयी व्यवहार रोक्नको लागि गाउँ कार्यपालिकाले एउटा समिति गठन गर्न सक्नेछ र त्यस्तो समितिको काम, कर्तव्य र अधिकार सोही गाउँ कार्यपालिकाले तोके बमोजिम हुनेछ ।

२८. जाँचबुझ गर्न सक्ने:

(१) कार्यालय प्रमुखलाई कुनै पशु, पशुजन्य पदार्थ वा पशु उत्पादन सामग्रीमा संक्रामक रोक लागेको छ भन्ने शंका लागेमा त्यस्तो पशु, पशुजन्य पदार्थ वा पशु उत्पादन सामग्री रहेको जुनसुकै स्थानमा प्रवेश गरी जाँचबुझ गर्न सम्बन्धित शाखालाई आदेश दिन सक्नेछ ।

(२) उपदफा (१) बमोजिम पशु, पशुजन्य पदार्थ वा पशु उत्पादन सामग्रीको जाँचबुझ गर्न दफा १० बमोजिम गाउँपालिकाले तोकेका रोगहरू लागेको पाइएमा कार्यालय प्रमुखले त्यस्तो पशु, पशुजन्य पदार्थ वा पशु उत्पादन सामग्रीलाई हटाउन वा नष्ट गर्न आदेश दिनेछ ।

(३) उपदफा (२) बमोजिम सम्बन्धित धनीले पशु, पशुजन्य पदार्थ वा पशु उत्पादन सामग्री नहटाएमा वा नष्ट नगरेमा शाखा प्रमुख आफैले त्यस्तो पशु, पशुजन्य पदार्थ वा पशु उत्पादन सामग्री हटाउन वा नष्ट गर्न सक्नेछ ।

(४) उपदफा (३) बमोजिम पशु, पशुजन्य पदार्थ वा पशु उत्पादन सामग्री हटाउँदा वा नष्ट गर्दा लाग्ने सम्पूर्ण खर्च सम्बन्धित धनीबाट असुल उपर गरिनेछ । सम्बन्धित धनीले नतिरेमा सरकारी बाँकी सरह असुल उपर गरिनेछ ।

२९. नष्ट गर्ने कार्यविधि: यस ऐन बमोजिम मृत पशु, पशुजन्य पदार्थ वा पशु उत्पादन सामग्री नष्ट गर्ने कार्यविधि तोकिए बमोजिम हुनेछ ।

३०. बाधा नहुने: यस ऐनमा अन्यत्र जुनसुकै कुरा लेखिएको भए तापनि कुनै प्रशोधित पशुजन्य पदार्थमा संक्रामक रोग लागेको आशंका भएमा त्यस्तो प्रशोधित पशुजन्य पदार्थलाई क्वारेन्टाइनमा राखी परीक्षण गर्न बाधा पुऱ्याएको मानिने छैन ।
३१. अनुसूचीमा हेरफेर तथा थपघट गर्ने अधिकार: बारपाक सुलिकोट गाउँपालिकाको गाउँसभाले अनुसूचीमा आवश्यकतानुसार हेरफेर तथा थपघट गर्न सक्नेछ ।
३२. प्रचलित कानून बमोजिम हुने: यस ऐनमा लेखिए जति कुरामा यसै ऐन बमोजिम र अरुमा प्रचलित कानून बमोजिम हुनेछ ।
३३. नियम बनाउने अधिकार: यस ऐनको उद्देश्य कार्यान्वयन गर्नको लागि बारपाक सुलिकोट गाउँ कार्यपालिकाले आवश्यक नियमहरू बनाउन सक्नेछ ।
३४. यो ऐन संघीय/प्रादेशिक ऐनसंग बाझिएम बाझिएको हदसम्म सोही ऐन बमोजिम हुनेछ ।

अनुसूची

(दफा २ को खण्ड (झ) सँग सम्बन्धित)

१. ए ०१० फूट एण्ड माउथ डिजिज (एफ.एम.डी.)
२. ए ०११ एफ.एम.डी. भाईरस ओ.
३. ए ०१२ एफ.एम.डी. भाईरस ए.
४. ए ०१३ एफ.एम.डी. भाईरस सी.
५. ए ०१४ एफ.एम.डी. भाईरस एस.ए.टी. १
६. ए ०१५ एफ.एम.डी. भाईरस एस.ए.टी. २
७. ए ०१६ एफ.एम.डी. भाईरस एस.ए.टी. ३
८. ए ०१७ एफ.एम.डी. भाईरस एसिया २
९. ए ०१८ एफ.एम.डी. भाईरस प्रकार नदिएको
१०. ए. ०२० भेसिकुलर स्टोमेटाइटिस (भी.एस.)
११. ए. ०२१ भी.एस. भाईरस इण्डियाना
१२. ए. ०२२ भी.एस.भाईरस न्यूजर्सी
१३. ए. ०२३ भी.एस.भाईरस प्रकार नदिएको
१४. ए. ०३० स्वाईन भेसिकुलर डिजिज
१५. ए ०४० रिण्डरपेष्ट
१६. ए ०५० पेष्टिस डेस पेटिटिस रुमिनान्ट्स

१७. ए ०६० कन्टाजियस वोभाईन प्ल्यूरोन्यूमोनिया
१८. ए ०७० लम्पी स्कीन डिजिज्
१९. ए ०८० रिफ्ट भ्याली फिभर
२०. ए ०९० ब्ल्यू टड
२१. ए १०० सीप पक्स एण्ड
२२. ए ११० अफ्रिकन हर्स सिक्नेस
२३. ए १२० अफ्रिकन स्वाईन फिभर
२४. ए १३० हक क्लेरा
२५. ए १४० फाउल प्लेग
२६. ए १६० न्यू क्यासल डिजिज्

मल्टिपल स्पेसिज डिजिज्

२७. बी ०५१ एन्थ्राक्स
२८. बी ०५२ एजोकाईज डिजिज्
२९. बी ०५३ इकाइनोकोकोसिस्/हाइड्रेटिडोसिस्
३०. बी ०५५ हर्टवाटर
३१. बी ०५६ लेप्टोस्पाइरोसिस्
३२. बी ०५७ क्यू फिवर
३३. बी ०५८ रेविज
३४. बी ०५९ प्याराट्यूवरक्लोसिस्
३५. बी ०६० स्क्रीउ वर्म (कोक्लियोमिया होमिनोभोरस)

क्याटल डिजिज्

३६. बी १०१ एनाप्लाज्मोसिस्
३७. बी १०२ ववेसियोसिस्
३८. बी १०३ वोभाईन ब्रुसेल्लोसिस् (वी. एवोर्ट्स)
३९. बी १०४ वोभाईन जेनाइटल क्याम्पाइलो ब्याक्टेरियोसिस्
४०. बी १०५ वोभाईन ट्यूवरक्लोसिस् (माइको ब्याक्टेरियम वोभिस)
४१. बी १०६ सिस्टीसर्कोसिस् (सि.वोभिस)
४२. बी १०७ डम्याटोफिलोसिस्
४३. बी १०८ इन्जुटिक वोभाइन ल्यूकोसिस्

४४. बी १०९ ह्यामोरहेजिक सेप्टीसेमिया
 ४५. बी ११० इनफेक्सियस वोभाइन राइनोटे काइटिस
 ४६. बी १११ थेलेरियोसिस
 ४७. बी ११२ ट्राइको मोनियसिस
 ४८. बी ११३ टाइपोसोमियासिस
 ४९. बी ११४ वोभाइन म्यालिग्न्यान्ट क्याटरहल
 ५०. बी ११५ वोभाइल स्पोजिफर्मिइन्सेफालोप्याथी

सीप एण्ड गोट डिजिज

५१. बी १५१ ब्रुसेल्लोसिस ओभिस इन्फेक्सन
 ५२. बी १५२ क्याप्राइन एण्ड ओभाइल ब्रुसेल्लोसिस (बी. मेलीटेन्सिस)
 ५३. बी १५३ क्याप्राइन अथ्रनराइटिस/इन्सैफलाइटिस
 ५४. बी १५४ कन्टाजियस एगालेक्सिया
 ५५. बी १५५ कन्टाजियस क्याप्राइन प्लुरोन्यूमोनिया
 ५६. बी १५६ इन्जटिक एर्बोसन अफ इयुज
 ५७. बी १५७ पल्मोनरी एडिनोमेटोसिस
 ५८. बी १५८ नैरोबी सीप डिजिज
 ५९. बी १५९ साल्मोनेल्लोसिस (एस.एवोर्टस ओभिस)
 ६०. बी १६० स्क्रैपी
 ६१. बी १६१ माएदी भिस्ना

हर्स डिजिज

६२. बी २०१ कन्टाजियस इक्वाइन मेट्राइटिस
 ६३. बी २०२ डुराइन
 ६४. बी २०३ इपिजुटिक लिम्फेन्जाइटिस
 ६५. बी २०४ इक्वाइन इन्सेफालोमाईलाईटिस
 ६६. बी २०५ इक्वाइन क्षन्फेक्सिडस एनिमिया
 ६७. बी २०६ इक्वाइन इन्फ्लूएन्जा (भाइरस टाइप ए)
 ६८. बी २०७ इक्वाइन पाइरोप्लाज्मोसिस (बबेसियोसिस)
 ६९. बफ २०८ इक्वाइन राइनोन्यूमोनाइटिस
 ७०. बी २०९ ग्ल्यान्डर्स
 ७१. बी २१० हर्स पक्स

७२. बी २११ इन्फेक्सिअस आर्थराइटिस् हर्स
 ७३. बी २१२ जापनिज इन्सेफलाइटिस्
 ७४. बी २१३ हर्स मेन्ज
 ७५. बी २१६ भेनेजुएलान इक्वाइन इन्सेफालोमाइलिटिस्
 ७६. बी २१६ भेनेजुएलान इक्वाइन इन्सेफालोकाइलिटिस्

पीग डिजिज

७७. बी २५१ एट्रोफिक राइनाइटिस्
 ७८. बी २५२ सिस्टीसकोसिस् (सी. सेलूलोसा)
 ७९. बी २५३ पोर्साइन ब्रूसेल्लोसीस् (बी. सूइस्)
 ८०. बी २५४ ट्रान्समिसिवल ग्यास्ट्रोइनेराइटिस् अफ पीग
 ८१. बी २५५ ट्राइकिनेलोसिस्
 ८२. बी २५६ इन्टेरोभाइरस इन्सेफालोमाइलाइटिस्
 ८३. बी २५७ पोर्साइन रिप्रोडक्टिभ एण्ड रेस्पिन्याटोरी सिन्ड्रोम

पोल्ट्री डिजिज

८४. बी ३०१ एभिएन इन्फेक्सिअस ब्रोनकाइटिस्
 ८५. बी ३०२ एभिएन इन्फेक्सिअस ल्यारिन्जोटेकाइटिस्
 ८६. बी ३०३ इभिएन ट्यूबरकलोसिस्
 ८७. बी ३०४ डक भाइरस हेपाटाइटिस्
 ८८. बी ३०५ डक भाइरस इन्टेराइटिस् (डक् प्लेग)
 ८९. बी ३०६ फाउल क्लेरा
 ९०. बी ३०७ फाउस पक्स
 ९१. बी ३०८ फाउस टाइफाइड (एस. ग्यालीनेरम)
 ९२. बी ३०९ इन्फेक्सिअस ब्रर्सल डिजिज (गमकोरो डिजिज)
 ९३. बी ३१० मेरेक्स डिजिज
 ९४. बी ३११ माइकोप्लाज्मोसिस् (एम. ग्यालिसेप्टिकम)
 ९५. बी ३१२ सिटाकोसिस् एण्ड ओर्निथोसिस् डिजिज
 ९६. बी ३१३ पूल्लोराम डिजिज (एस. पूल्लोरम)

डिजिज अफ अदर एनिमल

१७. बी ५०१ लेस्मानीएसिस्

मल्टिपल स्पेसीज डिजिज

१८. सी ६११ लिस्टेरियोसिस्

१९. सी ६१२ टक्सोप्लाज्मोसिस्

१००. सी ६१३ मेलिओडोसिस्

१०१. सी ६१४ ब्लाक्लेग

१०२. सी ६१५ बाटूलिज्म

१०३. सी ६१६ अदर क्लोस्टे डियल इन्फेक्सन्स्

१०४. सी ६१७ अदर पास्चुरेल्लोसिस्

१०५. सी ६१८ एक्टिनोमाइकोसिस्

१०६. सी ६१९ इन्टेस्टिनल साल्मोनेल्ला इन्फेक्सन्स्

१०७. सी ६२० कक्सिडियोसिस्

१०८. सी ६२१ डिस्टोम्याटोसिस् (लिभर फलुक)

१०९. सी ६२२ फिलारियासिस्

क्याटल डिजिज

११०. सी ६५२ म्यूकोसल डिजिज (बोभाइन भाइरस डार्डरिया)

१११. सी ६५३ भिन्नियोनिक डिसेन्ट्री

११२. सी ६५४ बार्वल इन्फेस्टेसन्

सीप एण्ड गोट डिजिज

११३. सी ७०१ कन्टाजियसै पोस्चुलर डर्माटाइटिस्

११४. सी ७०२ फूट रट

११५. सी ७०३ कन्टाजियस् ओपथालमिया

११६. सी ७०४ इन्टेरोटक्सिमिया

११७. सी ७०५ केजियस लिम्फेन्डिनाइटिस्